

አብ ስራሕቲ ቁፅፅር ስነከባቢ ስልጠና ተዋሂቡ

ስራሕቲ ምሕደራ ስነከባቢ ብዝግባእ ንምፍፃምን ንምክክትታልን አብዚ ስራሕ ዝምልከቶም አካላት ብፅምቆትን ብፅፈትን ንምክትታል ምእንታን ክከአል ንሓሙሽተ መዓልቲ መርሃ ግብሪ ተታሒዙ ካብ 6መዓልቲ እስካብ 10 መዓልቲ ጥቅምቲ 2010 ዓም አብ አዳራሽ ፋብሪካ ስሚንቶ መሰቦ ስልጠና ተዋሂቡ። አብዚ ስልጠና ዝተሳተፉ ሓለፍቲ መምርሕን ዝምልከቶም ዘፈር ስራሕን ኮይኑ አብ ከይዲ ስርሖም ከጋጥም ዝክእል ፀገም ምሕደራ ስነከባቢ ንምፍታሕ ዝዓለመ ከምዝኮነ ተሓቢሩ።



ስልጠና እንትካየድ

አብ ነብሲ ወከፍ ከይዲ ስራሕ ንብኸለት ከባብን ምብኻን ሃፍትን ዘቃልዑ ቦታትን አሰራርሓታትን ብምንፃር ስጡም ቁፅፅር ንምግባር ዝሕግዝ እዩ። ፋብሪካ ስሚንቶ መሰቦ አተኣታትዮዎ ዘሎ አሰራርሓ ብፅፈትነት ንምትግባር እዚ ውጥን ካብ ዝሓለፈ ዓመት ጀሚሩ ዝተኣታተወ ኮይኑ ስራሕቲ ኩባንያና አብ ስነከባቢ ዝረአዩ ፀገማት ብምውጋድ ምቹእ ዝኾነ ቦታ ስራሕ ንምፍጣርን መፍረይነት ንምውሳኽን ዝለዓለ አበርክቶ ከምዘለዎ ብእምነት ተታሒዞ ዝስራሕ ዘሎ መደብ እዩ። እዞም አሰራርሓታት አፃፊፍካ ብምትግባር ግዳማዊ ተቐፃፀርት አካላት መሂኦም አብ አሰራርሓ ምሕደራ ስነከባቢ እተረኽቦ ዕዉትነት ተመዚኑ ኩባንያና ወረቐት ምስክር ክረክብን አብ ሃገርን ብዓለም ለኽን ሃገርና እተቐበለቶ ሓለዎ ስነከባቢ ብግቡእ ብምትግባር መርኣያ ኮይና ክትስራዕ ዘክእል ስራሕ እዩ።

ገምጋም 1^ይ ርብዒ ዓመት ተኻይዶ

አፈፃፀማ መደባት 1^ይ ርብዒ ዓመት 2010 ልዕሊ ሓለፍቲ ዋና ክፍልታት ዝተሳተፉሉ ብ30 መዓልቲ መስከረም 2010 ዓም አብ አዳራሽ ፋብሪካ ስሚንቶ መሰቦ ተኻይዶ። አብዚ ቀዳማይ ርብዒ ዓመት አፈፃፀማ መደባትና ብመሰረት ዝተቐመጡ ሽቶታት እንትረአይ ምዕቡልን ድኹምን ጎድንታቱ ብዝገልፅ ኩነት ቀሪቡ ዘተ ተኻይዶ። አብ ህንፀት ሰራዊት ልምዓት፣ አብ መፍረይይነት፣ አብ ምፍጣር ስምዒት ዋንነትን አብ ተአሳሲርካ ምስራሕን ማለት

እቶም ትካል እግሪ ምትካል ትግራይ ዘቐመጠም ኣርባዕተ ዓንድታት መሰረት ብምግባር ገምጋም ተኻይዱሎም። ኣብዚ ርብዒ ዓመት ካብቲ ቅድም ኢሉ ዝነበረ ዝሓሸ ምንቅስቃስ ከምዝነበረን ኣብ መሸጣ ስሚንቶ'ውን ዝሓሸ ኣፈፃፀማ ከምዝተርኣየን ተገሊፁ እዩ። ይኹን'በር ምስቲ ዝነበረ ጠለብ ዕዳጋ ንእኡ ዝመጣጠን ቀረብ ኣፍሪና ናብ ዓማዊልና ክነብዕሕ ብዘይምክኣልና እቲ ዝቀረበልና ፀጋ ፀንቂቕና



ሰራሕተኛታት መምርሒ ፋሲሊቲ

ክንጥቀመሉ ብዘይምክኣልና ብዙሕ ከምዘባኸንና እዩ ተገምጊሙ። ኣብቲ ዝነበረ ዕድል ዕዳጋ ብዝተፈላለዩ ኩነታት ክፍጠሩ ዘይነበሮም ምቁርራዓት እናተፈጠሩ ባዕልትና ብዝፈጠርናዮም ደውታታት ክነፍርዮ ዝግባእ መጠን ስሚንቶ ብዘይምፍራይና ጠለብ ዓማዊል ብቕልጡፍ ክነዕግብ ኣይካኣልናን። እዚ ውሽጣዊ ፀገም ፀገም ማናጅመንትን ሰራሕተኛን ከምዝኾነ ብግልፂ ተገምጊሙ እዩ። እቲ ዘጋጠመና ዕድል ብምሉእነት ንምጥቃም ሰኣን ስጡም ክትትልን ምስላጥ ሰራሕቲ ቅድመ ዕገናን ማሸናት ኣብ ማእከል እናተበለሸዉ ደውታ ክፍጠር መንገዲ ኣመቻቺና ኢና። እቲ ብባዕዳዊ ኩነት ዝፍጠር ፀገም ከምዘሎ ኮይኑ፣ ንኣብነት ምቁርራዕ መብራህቲ ንፍርቂ መዓልቲ ጠጠው እንተኢሉ እቲ መብራህቲ ምስ መፀ ማሸን ኣውዲኻ ንምስራሕ ልዕሊ ሓደ መዓልቲ ዝኸውን ግዘ ከድልዮ ይኸእል። ኣብ ከምዚ ኩነት እንትፍጠር እዚ ፋብሪካ ዝሸከሞ መጠን ወፃኢ ኣዝዩ ብዙሓት እዮም። እቶም ሰኣን ክትትልና ዝፍጠሩ ደውታታት'ውን ዘስዕብዎ ወፃኢ ኣዝዩም ብዙሓት እዮም። እዚ ገምጋም እዚ ኣብ ግምት ብምእታው ኣብ ቀፃልቲ ሰራሕትና ክንገብርዎ ዝግባእ ቅድመ ምድላው ኣንፈት ተቐሚጡሉ እዩ። ነብሲ ወክፍ መምርሒ'ውን ኣብ ትሕቲኡ ዘለዉ ሰራሕተኛታት ኣሳቲፉ ብዕምቆት ክግምግምን ኩሉ ሰራሕተኛ ክርድኡን መደብ ሒዙ ከተገብር ተወሲኑ ብመሰርት እቲ ዝተውፀበ መደብ እውን ኩለን መምርሕታት ምስ ሰራሕተኛታተን ብዕምቆት ገምጊመንን ተረዳዲኡንን እዩን። ነብሲ ወክፊን መምርሕታት ብመሰረት እቲ ዝተውፀበ መደብ ዘተግበራ ምዃነን ካበ ላዕለዎት ሓለፍቲ ክከታተሉ መቐሎ ሰራሕ ገይሮም እዮም።

ሓገዝ ገንዘብ ተገይሩ

ፋብሪካ ስሚንቶ መሰቦ ብምግባር ሰናይ ትእምት ኣቢሉ ንማሕበር ተጋደልቲ ህወሓት ኣብ ወርሒ ነሓሴ 2009 ዓም ሓገዝ ገንዘብ ገይሩ። እዚ ሓገዝ ኣብ ከይዲ እግሪ ምትካል ተጋደልቲ ዝህልዎ ረብሓ ኣብ ግምት ብምእታው ዝተወፈየ ኮይኑ ከም ሓደ ኣካል ትካል ትእምቲ ከምዚኣም ዝበሉ ስራሕቲ ምግባር ሰናይ ክሰርሕ ፈለማዩ እንተዘይኮነ'ውን ኣብ ከይዲ ልምዓት ይኹን ኣብ ውልቀ ናብራ ሰባት ዝህልዎ እጃም ብከምዚ ተወዲቦም እንትመጹ ዝዓዘዘ ረብሓ ይህልዎ። እዚ ሎሚ ዝተውሃበ ሓሙሽተ ሚልዮን ብር ብውዳብኦም ኣቢሎም ዝረኹብዎ ማሕበር ተጋደልቲ ህወሓት ንቶም ብዕድመን ብፀገም ጥዲናን ዝተጎላቆሉ ወገናት ኣብ ምሕጋዝ መበገሲ ዝኸውን እዩ።



ዋና ኣካያዲ ስራሕ ፋብሪካ ስሚንቶ መሰቦ መብርሂ እንትህቡ

ብቀንዱ ትእምት ዝተጣየሸት ኣብ ክልልና ጩና ፋብሪካ ኣብ ዘይነበረሉ እዋን ፀገም ሕብረተሰብ ንምፍታሕ ኮይኑ እቲ ዝተከፈለ ደማዊ ቃልሲ'ውን ዕላምኡ እዙይ እዩ ነይሩ። ተጋደልቲ ኣሕዋትናን ኣሓትናን ዘይትካእ ህይወቶም ዝገበሩን ኣካሎም ዝጎደሉን እዚ ልምዓት ንምምጻእ እዩ። እዘን ኣብ ትሕቲ ትእምት ዝንሄዎ ትካላት'ውን ፍረ እዚ ቃልስን ደበስ ሰማእታትናን እዩን። እዚ ዓይነት ሓገዝ'ውን ብወገን ፋብሪካ ስሚንቶ መሰቦ ተጠናኺሩ ብምቕጻል እግሪ ክተኸሉ ከምዝገብርን ዓቕሙ ብዘፍቅዶ ከምዝሕግዝን ላዕለዎት ኣመራርሓ እዚ ትካል ቃል ኣትዮም።



ኣይተ ፈናን ኣብርሃ ሓገዝ እንትቕበሉ

ማሕበር ተጋደልቲ ህወሓት ኣብ ቀረባ እዋን ዝተጣየሸ እንተኾነ'ውን ዓበይቲ ዕማማት እናተግበረ ከምዘሎ ብኣባላት እቲ ማሕበር ተገላፁ እዩ። ዛጊድ ብሕማም ዝተጠቐፁ ኣባላት እዚ ማሕበር ልዕሊ ክልተ ሚልዮን ብር ወፃኢ ብምግባር ክሕከሙ ዝገበረ ኮይኑ እቶም ካብዛ ዓለም ዝተፈለዩ ኣባላት ከምደበስ ተባሂሉ ዓሰርተ ሺሕ ብር እንትወሃብ ኣብ ሕክምና ንዝኣትዉ'ውን ካብ ዓሰርተ እስካብ ዕስራ ሺሕ ብር ሓገዝ ከምዝግበር ኣካያዲ ስራሕ እቲ ማሕበር ኣይተ ፈናን ኣብርሃ ገሊፆም።